



Што такое змешаны кантэнт?


Змешаны кантэнт уключае ў сабе такія спосабы выкарыстання твораў:



- **вытворны твор** (твор, які зроблены шляхам перапрацоўкі іншага арыгінальнага твора)



- **складаны твор** (зборнікі, галерэі і іншыя падобныя творы, у якіх пэўным чынам падабраны і змешчаны арыгінальныя творы іншых аўтараў)



- **твор, зроблены некалькімі суаўтарамі.**

Пазначэнне вытворнага твора

Калі вы бярэце твор (тэкст, фотаздымак, малюнак, відэа і інш.) і нейкім чынам змяняеце яго (памер, колер, пераклад усяго або часткі тэксту, паслядоўнасць частак) - гэта значыць, што вы ствараеце **вытворны твор**.

Выкарыстоўваючы **Creative Commons**, вам трэба спасылацца на аўтара арыгінальнага твору (гэта называецца зрабіць Атрыбуцыю).

Прасцей за ўсё зрабіць гэта такім чынам:

"Дадзены твор з'яўляецца вытворным творам <Аўтара>, <Назва арыгінальнага твору>, <Спасылка на арыгінальны твор і аўтара>, пад ліцэнзіяй Creative Commons Attribution 4.0. "(глядзі [Крок 3]).

Калі вы выкарыстоўваеце некалькі твораў розных аўтараў, можна напісаць:

"Гэты твор уключае матэрыялы з наступных твораў:" <Пералічыць аўтараў і назвы арыгінальных твораў>, апасля чаго дадаць спасылкі на ўсе творы ўсіх аўтараў і ліцэнзію у тым выпадку, калі ліцэнзіі розныя. Калі ліцэнзіі аднолькавыя - можна пазначыць адзін раз з каментаром, што ліцэнзія ўжываецца *"для ўсіх твораў"*.

Калі вы выкарыстоўваеце **вытворны твор** і не маеце магчымасці вызначыць аўтара, то трэба паглядзець, ці ёсць на сайце палітыка ліцэнзавання, апасля чаго пазначыць аўтара згодна з яе ўмовамі.

Напрыклад, перадрукаваць матэрыял рэдакцыі і пазначыць у якасці атрыбуцыі назву рэдакцыі.

Пазначэнне складанага твора

Калі вы выкарыстоўваеце **складаны твор**, вам неабходна пазначыць, перш за ўсё, менавіта аўтара твора, які вы запазычваеце, а ўжо пасля - аўтара (рэдактара) самога складанага твора. Гэта характэрна для друкаванага твору.

Пазначэнне твора, які зроблены некалькімі суаўтарамі

Калі вы выкарыстоўваеце **твор, які быў зроблены некалькімі суаўтарамі**, вам трэба дадаць спасылку і на арыгінальны твор, і на ўсіх суаўтараў, незалежна ад таго, частку якога аўтара вы выкарысталі. У гэтым выпадку спрабуйце выкарыстоўваць скарачаныя запісы.